

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ರಾಮಾನುಜಾಷ್ಟಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀ ರಾಮಾನುಜಾಷ್ಟಕಂ ||

ರಾಮಾನುಜಾಯ ಮುನಯೇ ನಮ ಉಕ್ತಿಮಾತ್ರಂ  
ಕಾಮಾತುರೋಽಪಿ ಕುಮತಿಃ ಕಲಯನ್ನಭೀಷ್ಟಂ |  
ಯಾಮಾಮನಂತಿ ಯಮಿನಾಂ ಭಗವಜ್ಜನಾನಾಂ  
ತಾಮೇವ ವಿಂದತಿ ಗತಿಂ ತಮಸಃ ಪರಸ್ತಾತ್ || ೧ ||

ಸೋಮಾವಚೂಡ ಸುರಶೇಖರದುಷ್ಕರೇಣ  
ಕಾಮಾತಿದೋಽಪಿ ತಪಸಾ ಕ್ಷಪಯನ್ನಘಾನಿ |  
ರಾಮಾನುಜಾಯ ಮುನಯೇ ನಮ ಇತ್ಯನುಕ್ತಾ  
ಕೋವಾ ಮಹೀಸಹಚರೇ ಕುರುತೇನುರಾಗಂ || ೨ ||

ರಾಮಾನುಜಾಯ ನಮ ಇತ್ಯಸಕ್ಯದ್ಗುಣೇತೇ  
ಯೋ ಮಾನ ಮತ್ಸರ ಮದಸ್ಮರ ದೂಷಿತೋಽಪಿ |  
ಪ್ರೇಮಾತುರಃ ಪ್ರಿಯತಮಾಮಪಹಾಯ ಪದ್ಮಾಂ  
ಭೂಮಾ ಭುಜಂಗ ಶಯನಸ್ತಮನುಪ್ರಯಾತಿ || ೩ ||

ವಾಮಾಲಕಾಸಯನವಾಗುರಿಕಾಗೃಹೀತಂ  
ಕ್ಷೇಮಾಯ ಕಿಂಚಿದಪಿ ಕರ್ತುಮನೀಹಮಾನಂ |  
ರಾಮಾನುಜೋ ಯತಿಪತಿಯದಿ ನೇಕ್ಷತೇ ಮಾಂ  
ಮಾ ಮಾಮಕೋಯಮಿತಿ ಮುಂಚತಿ ಮಾಧವೋಽಪಿ || ೪ ||

ರಾಮಾನುಜೇತಿ ಯದಿದಂ ವಿದಿತಂ ಜಗತ್ಯಾಂ  
ನಾಮಾಪಿ ನ ಶ್ರುತಿಸಮೀಪಮುಪೈತಿ ಯೇಷಾಂ |  
ಮಾ ಮಾ ಮದೀಯ ಇತಿ ಸದ್ಭಿರುಪೇಕ್ಷಿತಾಸ್ತೇ  
ರಾಮಾನುವಿದ್ಧಮನಸೋ ನಿಪತಂತ್ಯಧೋಧಃ || ೫ ||

ನಾಮಾನುಕೀರ್ತ್ಯ ನರಕಾರ್ತಿಹರಂ ಯದೀಯಂ  
ವ್ಯೋಮಾಧಿರೋಹತಿ ಪದಂ ಸತಲೋಪಿ ಲೋಕಃ |  
ರಾಮಾನುಜೋ ಯತಿಪತಿಯಾದಿ ನಾವಿರಾಸೀತ್  
ಕೋ ಯಾದೃಶಃ ಪ್ರಭವಿತಾ ಭವಮುತ್ತರೀತುಂ || ೬ ||

ಸೀಮಾಮಹೀಧ್ರಪದವಿಂ ಪೃಥಿವೀಮವಾಪ್ತುಂ  
ವೈಮಾನಿಕೇಶ್ವರಪುರೀಮಧಿವಾಸಿತುಂ ವಾ |  
ವ್ಯೋಮಾಧಿರೋಢುಮಪಿ ನ ಸ್ಪೃಹಯಂತಿ ನಿತ್ಯಂ  
ರಾಮಾನುಜಾಂಘ್ರಿಯುಗಳಂ ಶರಣಂ ಪ್ರಪನ್ನಾಃ || ೭ ||

ಮಾ ಮಾ ಧುನೋತಿ ಮನಸೋಽಪಿ ನ ಗೋಚರಂ ಯತ್  
ಭೂಮಾಸಖೇನ ಪುರುಷೇಣ ಸಹಾನುಭೂಯ |  
ಪ್ರೇಮಾನುವಿದ್ಧಹೃದಯ ಪ್ರಿಯಭಕ್ತ ಲಭ್ಯೇ  
ರಾಮಾನುಜಾಂಘ್ರಿಕಮಲೇ ರಮತಾಂ ಮನೋ ಮೇ || ೮ ||

ಶ್ಲೋಕಾಷ್ಟಕಮಿದಂ ಪುಣ್ಯಂ ಯೋ ಭಕ್ತ್ಯಾ ಪ್ರತ್ಯಹಂ ಪಠೇತ್ |  
ಆಕಾರತ್ರಯಸಂಪನ್ನಃ ಶೋಕಾಬ್ಧಿಂ ತರತಿ ಧ್ರುವಂ || ೯ ||

|| ಇತಿ ಶ್ರೀ ರಾಮಾನುಜಾಷ್ಟಕಂ ಸಂಪೂರ್ಣಂ ||